

पेण पोलीस ठाणे गु.नों.क्र.३४/२०११ मधून उद्धवणा-या न्यायालयीन प्रकरणी नियुक्त विशेष सरकारी अभियोक्ता अॅड.श्री.प्रदिप घरत व त्यांना सहाय्य करण्यासाठी नियुक्त करण्यात आलेल्या अॅड.श्री.जयवंत घरत यांना व्यावसायिक फी मंजूर करण्याबाबत.

महाराष्ट्र शासन
गृह विभाग

शासन निर्णय क्र. एसपीपी -२०१२/प्र.क्र ३०/पोल-१०
जागतिक व्यापार केंद्र, सेंटर-१, ३० वा मजला, कफ परेड,
मुंबई-४०० ००५, दिनांक : १९ जानेवारी, २०१३.

संदर्भ :- १) शासन अधिसूचना, विधी व न्याय विभाग क्र. एसपीपी-२०१२/ए.एस.१२१/डी-चौदा,
दिनांक १७.१२.२०१२.

शासन निर्णय :- रायगड जिल्ह्यातील पेण को. ऑपरेटिव्ह अर्बन बँक लि.मधील रकमेच्या अपहार प्रकरणी पेण पोलीस ठाणे येथे दाखल गु.नों.क्र.३४/२०११ मधून उद्धवणा-या खटल्यामध्ये शासनाच्या वतीने कामकाज पहाण्यासाठी विधी व न्याय विभागाच्या वरील संदर्भाधीन दिनांक १७.१२.२०१२ च्या अधिसूचनेन्वये अॅड.श्री.प्रदिप घरत यांची विशेष सरकारी अभियोक्ता म्हणून व त्यांना सहाय्य करण्यासाठी अॅड.श्री.जयवंत घरत यांची नियुक्ती करण्यात आली आहे. सबब, प्रस्तुत प्रकरणी काम पहाण्यासाठी त्यांना खालीलप्रमाणे फी मंजूर करण्यास या शासन निर्णयान्वये मान्यता देण्यात येत आहे.

अॅड.श्री.प्रदिप घरत :-

अ) प्रतिदिन परिणामकारक सुनावणी फी - रु. ५,०००/-

ब) विचार विनीमय फी प्रतितास - रु. ५००/-

(प्रस्तुत प्रकरणासाठी अॅड.श्री.प्रदिप घरत यांना अपरिणामकारक सुनावणी फी अनुज्ञेय असणार नाही. तसेच, विचार विनीमय फी प्रतिदिन कमाल रु. २,५००/- व ही फी सुनावणीच्या एकूण फीच्या ५०% या कमाल मर्यादेपेक्षा जास्त रहाणार नाही.)

अॅड.श्री. जयवंत घरत :-

अ) प्रतिदिन परिणामकारक सुनावणी फी - रु. ३,०००/-

(प्रस्तुत प्रकरणासाठी अॅड.श्री. जयवंत घरत यांना अपरिणामकारक सुनावणी फी, विचार विनिमय फी व अन्य कोणत्याही प्रकारची फी अनुज्ञेय असणार नाही.)

२. परिणामकारक सुनावणीचे दिवस संबंधीत प्रकरणाच्या पर्यवेक्षीय पोलीस उपायुक्त दर्जाहून कमी नाही अशा अधिका-याकडून प्रमाणित करून घेण्यात यावेत व कोणत्याही प्रकारचे अतिरिक्त प्रदान होणार नाही, याची दक्षता घ्यावी.

३. यासाठी येणारा खर्च या विभागाच्या मागणी क्र.मागणी क्र. बी-१, २०५५ पोलीस - (००) १०९, जिल्हा पोलीस (००) (०१) जिल्हा पोलीस दल - (२०५५ ०१६८) - २८ व्यावसायिक व विशेष सेवा या लेखाशिर्षाखालील त्या त्या आर्थिक वर्षाच्या मंजूर अनुदानातून व मासिक निधी विवरणपत्रानुसार भागविण्यात यावा.

४. हा शासन निर्णय वित्त विभागाच्या अनौपचारिक संदर्भ क्र.सीआर- १६/१३/व्यय-७, दिनांक ९.१.२०१३ अन्वये मिळालेल्या सहमतीनुसार निर्गमित करण्यात येत आहे.

५. सदर शासन निर्णय राज्य शासनाच्या संकेतस्थळावर उपलब्ध करून देण्यात आला असून त्याचा संगणक संकेतांक २०१३०११९१०३८४५७२२९ असा आहे.

महाराष्ट्राचे राज्यपाल यांच्या आदेशानुसार व नावाने,



(वि. वि. दपके)

कार्यासन अधिकारी, गृह विभाग, महाराष्ट्र शासन.

प्रति,

- पोलीस महासंचालक, महाराष्ट्र राज्य, मुंबई .
- महालेखापाल (लेखा व अनुज्ञेयता / लेखा परीक्षा), महाराष्ट्र १, मुंबई.
- पोलीस अधीक्षक, रायगड .
- जिल्हा कोषागार अधिकारी, रायगड .
- विधी व न्याय विभाग, मंत्रालय, मुंबई.
- वित्त विभाग (व्यय- ७), मंत्रालय, मुंबई.
- अॅड. श्री. प्रदीप घरत, ६/६०३, क्षितीज को. ऑप. हाउसिंग सोसायटी, माहिम कापड बाजार, स्टेप इन हॉटेलजवळ, माहिम, मुंबई ४०००१६.
- अॅड. श्री. जयवंत घरत, ए/२०४, तारांगण, विस्तारीत दुसरा मजला, बँक ऑफ महाराष्ट्र समोर, अलिबाग, रायगड.
- निवड नस्ती (पोल-१०)